

ઉપાસના ધામ, વેમારમાં નવનિર્મિત શિખરસંપત્ર મંદિરમાં

શ્રી મુક્તઅક્ષરપુરુષોત્તમહારાજની આરસ મૂર્તિઓનો પ્રાણપ્રતિષ્ઠા મહોત્સવ અને સંતભગવંત સાહેબજી અમૃત મહોત્સવના પાંચ દિવસીય મહાપર્વના શુભારંભનો દિવસ ૨૦૧૬ની ૧૯મી માર્ચે ઊગ્યો. સૂરજની પહેલી કિરણ આ પાવન ભૂમિ પર પડતાંની સાથે જ ભક્તોની મેદની ઉમટવા માંડી. વેમાર પ્રતિ આવનાર પ્રત્યેક બસ, ગાડી, ટેમ્પો, રિક્ષા આદિમાં ભક્તો છલકાતા હતા. મંદિરના શિખર પર કળશ અને ઘજાઓ સજા ગયાં હતાં અને દૂરથી તેનાં નયનરમ્ય દર્શન કરતાં સૌનાં અંતર ઉમંગે ભાવવિભોર થઈ જતાં હતાં.

છેલ્લા ૧૦૦ દિવસોની તડામાર તૈયારીઓ, અનેક ભક્તોની અથાક સેવાઓ તેમજ સૌ ભાવિક ભક્તોની ને વિશેષ વેમાર અને આસપાસનાં ૧૨ ગામના સત્સંગીઓ-મુમુક્ષુઓની નૂતન મંદિર મહોત્સવ અને સંતભગવંત સાહેબજી અમૃત મહોત્સવ માટેની ભાવભરી ઈતિહાસી લગભગ અંત આવ્યો હતો. ઉપાસના ધામનું સમગ્ર પરિસર રંગ, રોશની, સંગીત, ગામઠી ઢબનાં સુશોભન અને આધ્યાત્મિક વિચારોને છતાં કરતાં સ્વોગન્સ-પોસ્ટર્સ-મૂર્તિઓથી સજા ચૂક્યું હતું. સાંજે યોજનાર મહોત્સવ શુભારંભના રંગારંગ સમારોહ માટે આયોજક સંતો અને તેમાં ભાગ લેનાર પ્રત્યેક પ્રદેશના ભક્તો મંદિરના પ્રાંગણમાં અંતિમ સમયની બારીકાઈભરી વ્યવસ્થાઓ અને તૈયારીઓને ઓપ આપી રહ્યા હતા.

સમય સરતો ગયો અને જોતજોતામાં તો સાંજે મહોત્સવ શુભારંભની વેળા આવી ગઈ. મંદિરના પ્રાંગણમાં ભક્તો ખીયોખીય ગોઠવાઈ ગયા. અનુપમ મિશન ઇન્ટરનેશનલ કમિટીના તથા દેશ-વિદેશના પ્રમુખશ્રીઓ, ટ્રસ્ટીઓ, સભ્યો સહિત સહિત દેશ-પરદેશના



વિજયભાઈ દ્વારા સંતભગવંત સાહેબજીનાં સ્વાગત-પૂજન



સૌ ભક્તો વતી ચંદ્રકાંતભાઈનાં ભાવાર્પણ



હજારો ભક્તો, આમંત્રિત મહેમાનો આ પ્રસંગે ઉપસ્થિત હતા. કુદરતી નિયમોને આધીન સાંજે સૂરજ ઢળતો જતો હતો પણ ભક્તોના અંતરમાં રહેલા ભક્તિના અસંખ્ય સૂરજ ઉપાસના ધામ-વેમારમાં ઐતિહાસિક કિરણો રેલાવા તૈયાર હતા. ઉપસ્થિત સૌ ભક્તોના માથે મહોત્સવની ટોપી અને હાથમાં ઘજા અને કુળ્લાઓ શોભી રહ્યાં હતાં. સૌ ઉત્કટતાપૂર્ણ ઉમંગ સાથે પ્રાણપુરુષ સંતભગવંત સાહેબજીની પ્રતીક્ષા કરી રહ્યા હતા. સૌની નજરો મહોત્સવ મુખ્ય પ્રવેશદ્વાર 'અમૃતમ્ દ્વાર'થી ખસતી નહોતી. સંતભગવંત સાહેબજીનાં પ્રથમ દર્શન કરી લેવાની સૌનેય તાણ હતી. અને તેવામાં જ દિવ્ય શંખધ્વનિ ગુંજા ઊઠ્યો, જે સંતભગવંત સાહેબજીના આગમનનો સંદેશો આપતો હતો.

શંખનાદ થતાં જ સૌ પોતાના સ્થાન પર ઊભા થઈ ગયા. સ્વાગત સંગીત ગાજવા માંડ્યું. ભક્તોના હૈયાના ભાવ સ્મિત, હાસ્ય, ભાવાશ્રુ, જયઘોષ, આનંદનાદ આદિ દ્વારા વહેવા માંડ્યા. મહોત્સવ પ્રવેશદ્વારે સંતભગવંત સાહેબજીએ પૂજન, પુષ્પહાર અને આરતી અર્પણ કરી વંદના ધરી ત્યારે શ્લોકો અને મંત્રોચ્ચારથી વાતાવરણ ગુંજા ઊઠ્યું. પ્રવેશદ્વારે બાંધેલ શિબિનની ગાંઠને મુક્ત કરી મહોત્સવ દ્વાર અને 'અમૃતમ્' પ્રદર્શનીને દર્શનાર્થે ખૂલાં મૂક્યાં. ત્યારબાદ સંતભગવંત સાહેબજી સુસજ્જ, સુંદર, આકર્ષક રથ પર આસનસ્થ થયા.

સમગ્ર ભક્ત સમુદાય વતીથી વેમારના અનુપમ મુક્તરાજ ચંદ્રકાંતભાઈ તેમજ ઇંગ્લેન્ડના નિષ્ઠાવાન મુક્તરાજ વિજયભાઈ ઠક્કરે સંતભગવંત સાહેબજીનાં પૂજન-પુષ્પહાર અર્પણ કરી હૃદયવંદના ધરી. પૂ. અશ્વિનદાદા અને પૂ. શાંતિદાદાએ ગુણાતીત સમાજ અને અમૃત મહોત્સવના ધ્વજને મુક્ત ગગનમાં લહેરાવ્યો.

‘આ ઉત્સવ તો મુક્તોની ભક્તિ અને સંતોની તપસ્યાનું દર્શન છે !’
★ સંતભગવંત સાહેબજી

હર કોઈ મંદિરના પ્રાંગણમાં ગોઠવેલી બે વિશાળ એલ.ઈ.ડી. સ્ક્રીન પર આ દિવ્ય ઘટનાને માણી ઇતિહાસના ભાગીદાર બની રહ્યા હતા. ભાવસભર ભજન-સંગીતના તાલે સંતભગવંત સાહેબજીનો રથ ધીમે ધીમે મુખ્ય મંચ પ્રતિ પ્રયાણ કરવા લાગ્યો. સ્વાગત પથ પર બનાવેલ વિશિષ્ટ મંચ પર સંતભગવંત સાહેબજી પ્રથમ પધાર્યા અને સૌને દિવ્ય દર્શન દીધાં, ભાવસભર જય શ્રી સ્વામિનારાયણ પાઠવ્યા. ભક્તો ભક્તિઘેલા બનીને પુષ્પ પાંદડીઓના છંટકાવ દ્વારા અંતરના ભાવથી સંતભગવંત સાહેબજીને આવકારતા હતા, સ્વાગત કરી રહ્યા હતા. સૌનાં હૈયાં તેમને નમન કરી રહ્યા હતા. અને ત્યારે જ સંતભગવંત સાહેબજીએ પોતાના આત્મબંધુઓ પૂ. અશ્વિનદાદા અને પૂ. શાંતિદાદાને પોતાની પાસે બોલાવી, સૌને અલૌકિક દર્શન દર્શન કૃતાર્થ કર્યા.

મંચરથ થયા બાદ મહોત્સવ અધ્યક્ષ પૂ. અશ્વિનદાદાએ મહોત્સવને ખુલ્લો મુક્યાની જાહેરાત કરી તે સાથે જ મંચરથ સંતો,

મહાનુભાવો, ગુણાતીત જ્યોત અને હરિધામથી પધારેલ સંત બહેનો અને સૌ મુક્તોએ વિશિષ્ટ કુળાઓને મુક્ત ગગનમાં છોડ્યા અને આકાશને મહોત્સવના રંગે રંગી દીધું.

મહોત્સવ શુભારંભ સમારોહનો પ્રારંભ પ્રભુવંદના સ્તવન-નૃત્યથી અંકલેશ્વર મંડળની યુવતીઓ દ્વારા કરાયો. ત્યારબાદ એક પછી એક એમ આઠ પ્રદેશના ભક્તોએ આધ્યાત્મિક ભાવનાના દિવ્ય સંદેશોએ તેમજ અનુપમ મિશનના ઇતિહાસને ઉજાગર કરતા વિષયો પર આધારિત વિશિષ્ટ રથ તૈયાર કર્યા હતા જેની ભવ્ય યાત્રા પ્રસ્તુત થઈ. પ્રત્યેક પ્રદેશના રથના આગમન બાદ યુવાનો દ્વારા જે-તે વિષય આધારિત સુંદર નૃત્ય પણ રજૂ થતાં ગયાં. આવા ભવ્ય કાર્યક્રમની ઝાંખી આ પ્રદેશના મુમુક્ષુઓ પ્રથમ વખત જ કરી રહ્યા હતા. સૌનાં મનડાં થનગાટ કરી રહ્યાં હતાં.

વડોદરા પ્રદેશના ભક્તોએ હાથી અને ઘોડા પર શ્રીજીમહારાજની સવારી કાઢી અને બસો વર્ષ પૂર્વે સયાજીરાવ ગાયકવાડ સરકારે ભગવાન શ્રી સ્વામિનારાયણનું જેવું સામૈયું કર્યું હતું તેની ઝાંખી કરાવી અને સાહેબજીનાં ગાયકવાડી સન્માન પણ કર્યાં.

ભગવાન શ્રી સ્વામિનારાયણનો આ અવની પર અવતરણનો હેતુ દર્શાવતો સુંદર રથ સૌરાષ્ટ્ર પ્રદેશ લઈને પધાર્યું. નૃત્ય સંયોજનમાં સૌ ગુણાતીત સત્પુરુષોનાં

અલૌકિક દિવ્ય કાર્યની ઝાંખી કરાવી અને યોગીબાપાએ સંતભગવંત સાહેબજીને યુવાન અવસ્થામાં આપેલા અનુપમ આશીર્વાદ જે આજે સાકાર થયા છે તેની અદ્ભુત સ્મૃતિ કરાવી.

દક્ષિણ ગુજરાત-સુરત પ્રદેશના ભક્તોએ ગુણાતીત સમાધિસ્થાન-અક્ષર દેરીનું હૂબહૂ મોડલ રથમાં તૈયાર કર્યું અને ‘સંત પ્રીતિ’નો સંદેશો નૃત્ય સંકલનમાં પરિદર્શિત કર્યો.

યુ.એસ.એ., કેનેડા, ઓસ્ટ્રેલિયા અને ન્યૂઝિલેન્ડના ભક્તોએ પરદેશમાં વિષમ પરિસ્થિતિઓમાં પણ ટેકનોલોજીનો શ્રેષ્ઠ ઉપયોગ ભક્તિ અર્થે અનુપમ મિશન દ્વારા થાય છે તેનું રૂબરૂ દર્શન કરાવ્યું. આ ભક્તો દ્વારા થતી ફોન સભા એ આધ્યાત્મિક ઇતિહાસમાં અતુલ્ય છે. યુવાનો ટેકનોલોજીના માધ્યમથી ભક્તિ કરે, સત્શાસ્ત્રોનું અધ્યયન કરે, મહિમાનાં ગાન થાય અને હૈયે પ્રભુ સ્થપાય. તેઓએ આ ફોન સભાનું દર્શન એક વિષયલક્ષી રથના માધ્યમથી કરાવ્યું. સૌ વતીથી યુવાન મિહિરે ‘વ્હાલમ અમારો નિજાનંદ તું છે...’ ભજન સુમધુર ભાવે ગાઈ ભક્તિ અદા કરી.

ગુરુદેવ યોગીબાપા અને સંતભગવંત સાહેબજીના પ્રસંગો અને ઇતિહાસને રથમાં મોડલ સ્વરૂપે ગોઠવી ‘સંતઆજ્ઞા’ વિષય પર અમદાવાદ મંડળના યુવાનોએ

હૃદયસ્પર્શી રજૂઆત કરી. રથમાં શ્રી અક્ષરપુરુષોત્તમ છાત્રાલય, અને યોગીબાપાની અનેક આજ્ઞાઓનું શિરસાટે પાલન કરતા યુવાન જશુભાઈ પર આશીર્વાદનો જે કુંભ છલકાયો તેનાં સુંદર દર્શન થતાં હતાં. અમદાવાદ પ્રદેશના યુવાને રચેલા ભજન પર સુંદર નૃત્ય રજૂ થયું.

તાજેતરમાં જ નૂતન મંદિરનું લોકાર્પણ અનુપમ મિશન દ્વારા યુ.કે.ની ધરતી પર થયું. મંદિરનો જે અપરંપાર મહિમા પરદેશના ભક્તોને હૈયે વસ્યો છે તેને રથમાં સજાવી અને નૃત્યમાં સાંકળી લઈ યુ.કે., યુરોપ અને આફ્રિકા પ્રદેશના મુક્તોએ રજૂ કર્યો.

મુંબઈમાં પણ અનુપમ મિશનના સંતો અને વડીલોના સાંનિધ્યે રહી કુસંગ-વ્યસનથી સુરક્ષિત રહેવાના ને ભક્તિસભર જીવન જીવવાના પાઠ શીખ્યા તેવા મુંબઈ અને રેસ્ટ ઓફ ઇન્ડિયાનાં યુવાનો-યુવતીઓએ રથ અને નૃત્યમાં પ્રભુ અને ગુરુ પ્રતિ ઋણ ચૂકવ્યાની અનુભૂતિ કરાવી.



વળી, પંજાબી, બંગાળી, મરાઠી, મદ્રાસી આદિ સૌ રાજ્યોના પ્રતિનિધિઓ પણ પ્રાદેશિક પોષાક ધારણ કરીને વંદના અર્પવા પધાર્યા. ભક્તિની હરિયાળીથી ભર્યા ચરોતર પ્રદેશના ભક્તોએ શ્રી અક્ષરપુરુષોત્તમ ઉપાસના સંતભગવંત સાહેબજીને યોગીબાપા દ્વારા અપાયેલી મંત્રદીક્ષા દ્વારા વહી રહી છે અને અનુપમ મિશનની સમાજ ઉપયોગી પ્રવૃત્તિઓ દ્વારા વિસ્તરી રહી છે- તે વાતને ઉપાસના અમૃત કુંભ સ્વરૂપે ભવ્ય રથમાં સાકાર કરી અને જોશભર્યા નૃત્ય સાથે રજૂ કરી.

અંતે ‘હમ યુવાઓ કો ઘડનારા...’ શોર્ય ભજન પર સૌ પ્રદેશના યુવાનોએ નૃત્ય દ્વારા સંતભગવંત સાહેબજીના શ્રી ચરણે અનુપમ ગુરુવંદના અર્પણ કરી. ભવ્ય આતશબાજી થઈ અને વાતાવરણ પણ અમૃત મહોત્સવના રંગ-ઉમંગે રંગાઈ ગયું. આખા કાર્યક્રમમાં લગભગ ૭૦૦થી પણ વધુ યુવાનો-યુવતીઓ-મુક્તોને ભક્તિ અદા કરવાનું સૌભાગ્ય પ્રાપ્ત થયું.

સંતભગવંત સાહેબજીની દિવ્ય મૂર્તિઓનું ડિજિટલ અને ફોટો આલ્બમ તૈયાર કરવાની સુંદર સેવા મુંબઈના ખ્યાતનામ ફોટોગ્રાફર અને અનુપમી ભક્ત હિતેશભાઈ પૌરાણાએ કરી. આ ‘દિવ્ય દર્શનમ્’ ડી.વી.ડી.નું મુક્તાર્પણ પ.પૂ. ભાગવતક્રમિકા દ્વારા અને ફોટો આલ્બમનું મુક્તાર્પણ ચંદ્રકાંતભાઈ (વેમાર) દ્વારા કરવામાં આવ્યું.

અંતે પ.પૂ. ભાગવતક્રમિકા અને સંતભગવંત સાહેબજીએ આશીર્વાદ પ્રદાન કરી સૌને ધન્ય કર્યા. પ.પૂ. ભાગવતક્રમિકાનાં સન્માન થયાં. અનુપમ મિશનના પ્રત્યેક પ્રદેશના અનેક મુક્તોએ વિશિષ્ટ હાર, સ્મૃતિ ચિહ્નો, શુભેચ્છાઓ આદિ સંતભગવંત સાહેબજીને અર્પણ કર્યાં. મહાપ્રસાદનો આસ્વાદ માણી સૌ મહોત્સવ શુભારંભ સમારોહની દિવ્યાનુભૂતિમાં એવા તો ગરકાવ થયાં કે, હજુ પણ તેનાં સંસ્મરણો સંભારતાં અને વાગોળતાં હૈયું થાકતું નથી.



પ.પૂ. ભાગવતક્રમિકા : આજે જમાનો આધુનિક થયો. સૌ સરળ રસ્તો અપનાવી, ઝડપી પરિણામ પ્રાપ્ત કરતા થયા. શાસ્ત્રીજીમહારાજ અને યોગીજીમહારાજે પણ પ્રભુપ્રાપ્તિનો સરળ અને ઝડપી પથ કંડાર્યો. તે પથના માર્ગદર્શક આપણને

સૌને સાહેબદાદાજી પ્રસાદમાં આપ્યા. તે દિવ્ય પ્રસાદને માણવાનું આ મહાપર્વ છે. આજે આશિષ આપવાની હોય નહિ, પણ આવા દિવ્ય અમૃત પ્રસાદ પાસે કેવળ આશીર્વાદ પ્રાપ્ત જ કરવાના હોય !



સંતભગવંત પ.પૂ. સાહેબજી

સૌ સંતોનાં જાતન, ભજન અને માર્ગદર્શને દેશ-પરદેશના હજારો યુવાનોએ એકમના થઈ પ્રભુને રાજી કરવા જે ભક્તિ અર્પણ કરી તેનાં દર્શન થયાં.

યોગીબાપાના અભિપ્રાયની ભક્તિ એટલે સંપ, સુહૃદભાવ ને એકતા ! આવી ભક્તિ હોય ત્યાં પ્રભુ પ્રગટ જ હોય ! યુવાનોની યુવાની જિતાડવાની યોગીબાપાની યોજનાની આજે આપણને ઝાંખી થઈ. આખો સત્સંગ સમાજ એકજૂથ થઈને સેવા અને ભક્તિ કરી રહ્યો છે...!

યોગીબાપાના અભિપ્રાયની ભક્તિ થઈ તો આ અદ્ભુત મંદિર થયું છે. અશ્વિનભાઈ, શાંતિભાઈ અને સંતોએ મોટી ઉંમરે પણ યુવાનને છાજે તેવી સેવાઓ કરી. તેમના જીવનનો પ્રભાવ દરેક અક્ષરમુક્ત પર પડ્યો. એવા સંતોની હાજરી જ આપણામાં નિષ્કામભક્તિ પ્રવર્તાવે છે. તેઓ દ્વારા ભગવાન પ્રગટ છે, આ ઉપાસનાનું હાર્દ આપણને શાસ્ત્રીજીમહારાજ અને યોગીબાપાએ સમજાવ્યું અને તેઓએ જ આપણને પ્રગટ ગુણાતીત સ્વરૂપોની ભેટ આપી. તેમનામાં જોડાઈ પ્રભુભક્તિ કરતા આપ સૌને વંદન છે ! વેમાર ને આસપાસનાં ગામોનાં એકોએક ભક્તને અભિનંદન છે !



અનુપમ મિશન એન્ડ્રોઇડ એપનાં મુક્તાર્પણ

અનુપમ મિશનનાં દેશ-પરદેશમાં પથરાયેલાં ઇન્ફોર્મેશન ટેકનોલોજી ક્ષેત્રે કુશળ એવાં ૩૦ ડેવલપર્સ અને ૭૫ ટેસ્ટર્સ યુવાનો-યુવતીઓએ અનુપમ મિશનની એન્ડ્રોઇડ એપ ડેવલપ કરી જેનું લોકાર્પણ મનુભાઈ-કિંચન, યુ.કે. દ્વારા થયું. આ એપના પાયામાં અનુપમ મિશનની ગ્લોબલ આઈ.ટી. ટીમને સંતભગવંત સાહેબજીની પ્રેરણા, આશીર્વાદ અને યુવાન સંત પૂ. ઉત્પલભાઈનું નેતૃત્વ સાંપડ્યું.

અનુપમ મિશન એન્ડ્રોઇડ એપ એ સુલભતાનો આધુનિક અભિગમ છે ! શ્રી ઠાકોરજી દર્શન, સંતભગવંત સાહેબજી માહાત્મ્ય, મંત્રલેખન અને અનેક દિવ્ય ભજનોના ખજાનાનો લાભ લેવા આજે જ ગૂગલના પ્લે-સ્ટોર પરથી ‘અનુપમ મિશન’ એન્ડ્રોઇડ એપ ડાઉનલોડ કરો !

- એપની વિશેષતાઓ...**
- ★ ઠાકોરજી દર્શન : અનુપમ મિશનનાં ૬ વિવિધ મંદિરોમાં બિરાજમાન શ્રી ઠાકોરજીમહારાજનાં નિત્ય દર્શન !
 - ★ વંદન સાહેબજી : સંતભગવંત સાહેબજીની રસધન મૂર્તિઓનાં દર્શન સંતોની નજરે !
 - ★ શ્રી સ્વામિનારાયણ મહામંત્ર લેખન : ડિજિટલ માધ્યમ દ્વારા મંત્રલેખનની સુવિધા !
 - ★ અમૃતવચન : પ્રતિસપ્તાહ પ્રકાશિત થતાં સંતભગવંત સાહેબજીનાં દિવ્ય પરાવાણી રૂપ અમૃતવચનો જે સ્વાધ્યાય માટે સહાયરૂપ નીવડે !
 - ★ અનુપમ ઓડિયો : પ્રભાતિયાં, ધૂન, થાળ, આરતી, સંતભગવંત સાહેબજીનાં બ્રહ્મસૂત્રો, સંતોની અમૃત પરાવાણી અને અગણિત ભજનોનો ખજાનો !
 - ★ અનુપમ વિડિયો : સમૈયા-ઉત્સવો અને સંતોના સમાગમની અલભ્ય સ્મૃતિઓનાં વિડિયો સ્વરૂપે દર્શન !



This app from Anoopam Mission provides a daily spiritual toolkit on the Android platform. It helps one stay connected with God and Guru.

- Features :**
- * **Thakorji Darshan:** Daily Darshan of Shree Thakorji Maharaj of all Anoopam Mission Temples worldwide. You can swipe to have Darshan of the Murtis from various angles.
 - * **Vandan Sahebji:** Sant Bhagwant Sahebji's Murti – Daily Darshan. This app will save these images to your device only if and when you choose to.
 - * **Swaminarayan Mantralekhan :** Anoopam Mission's mantralekhan app allows you to write mantras on the go. If Mantralekhan app is installed, you may access it directly from the AM app. If not, AM app will redirect you to Google PlayStore for installation of the Mantralekhan app.
 - * **Amrut Vachan :** Divine and inspiring quotes of Sant Bhagwant Sahebji. These quotes are updated every Saturday at 6.00 am (IST).
 - * **Anoopam Audio :** Aarti and Thal, Amrut Brahasutra (Inspiring Quotes), Bhajans (All bhajans published by Anoopam Mission), Mahatmya Sabhar Vaani (Sant Bhagwant Sahebji's Audio CDs), Sant Samagam (Various Santo's Audio CDs), Swaminarayan Dhun (Various Dhun CDs by Anoopam Mission)
 - * **Anoopam Video :** Using the Anopma Channel on the YouTube Platform you can enjoy watching various celebrations as and when webcast, or their recorded version as available.

Download the app today and be a part of the growing global community of digital bhakta mandal!



ભકતોની અભિવંદના ઝીલતા સંતભગવંત સાહેબજી



'દિવ્ય દર્શનમ્'નાં મુક્તાપંચા



અમેરિકા, કેનેડા, ઓસ્ટ્રેલિયા, ન્યૂઝિલેન્ડ પ્રદેશ વર્તી મિહિરના ભાવાપંચા



મનુભાઈ (યુ.કે.)નાં સન્માન



સૌરાષ્ટ્ર પ્રદેશનું ભકિતરંગી પ્રાર્થનાનૃત્ય



સુરત પ્રદેશની કૃતિ અને રથના બેશસભર આગમનરત ભકતો



યુ.કે.-યુરોપ-આફ્રિકા પ્રદેશના ભકતોની ભવ્ય નૃત્ય સંયોજના



૭૫ ફૂટ એક સેરનો અતુલ્ય હાર સંતોને ભાવપૂર્વક અર્પણ



પ્રભુસ્તવન અને નૃત્યવંદના



સૌરાષ્ટ્ર પ્રદેશના મુક્તોની અલૌકિક કૃતિ



મુંબઈ પ્રદેશના યુવાનોની થનગનતી ગુરુભક્તિ



ઊર્જાસભર નૃત્ય રજૂઆત કરતા ચરોતર પ્રદેશના યુવાનો



ગુરુભક્તિથી ભરપૂર અમદાવાદ પ્રદેશના યુવાનો

વડોદરામાં ૨૦૦ વર્ષ પૂર્વે નીકળેલી ભવ્ય શ્રીજીની સવારીનાં હૃદયક દર્શન



સૌરાષ્ટ્ર પ્રદેશના મુક્તોની અલૌકિક કૃતિ

